



इलेक्शन टुडे

दिनांक - 22 नवम्बर 2018

अंक - 43

विधानसभा आम चुनाव -2018

प्रदेश में 1 लाख 73 हजार 187 व्यक्तियों पर प्रतिबन्धात्मक कार्यवाही

भोपाल : गुरुवार, 22 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद प्रदेश में 6 अक्टूबर से 21 नवम्बर 2018 तक कानून एवं सुरक्षा व्यवस्था के लिये 1 लाख 73 हजार 187 व्यक्तियों पर प्रतिबन्धात्मक कार्यवाही की गई है। इस दौरान 51 हजार 114 गैर जमानती वारंट तामील करवाये गये हैं। साथ ही 4 हजार 808 अवैध हथियार जप्त किये गये हैं और 2 लाख 61 हजार 645 शस्त्र थानों में जमा कराये गये हैं।

सम्पत्ति विरूपण के अन्तर्गत 19 लाख 35 हजार 414 प्रकरण पंजीबद्ध किये गये हैं। इनमें से 18 लाख 79 हजार 930 प्रकरणों में कार्यवाही की गयी है। शासकीय सम्पत्ति विरूपण में 14 लाख 29 हजार 657 प्रकरण पंजीबद्ध कर 13 लाख 94 हजार 308 प्रकरणों में कार्यवाही की गई है। निजी सम्पत्ति विरूपण के अंतर्गत 5 लाख 05 हजार 757 प्रकरण पंजीबद्ध कर 4 लाख 85 हजार 622 प्रकरणों में कार्यवाही की गई है। इस अवधि में वाहनों के दुरुपयोग पर 13 हजार 772 प्रकरण पंजीबद्ध किये गये हैं।

=====

विधानसभा आम चुनाव -2018

पहली बार दिव्यांग मतदाताओं को ब्रेललिपि वाली मतदाता पर्ची का वितरण

भोपाल : गुरुवार, 22 नवम्बर, 2018। भारत निर्वाचन आयोग के निर्देशानुसार राज्य में पहली बार दिव्यांग मतदाताओं को मतदान की सुविधा प्रदान करने के लिये ब्रेल फोटो युक्त मतदाता पर्ची तैयार की गई है। विधानसभा चुनाव - 2018 में ब्रेललिपि पढ़ने वाले मतदाताओं को सामान्य फोटो मतदाता पर्ची के साथ ब्रेल लिपि में तैयार मतदाता पर्ची भी वितरित करवाई जा रही है। ब्रेल वोटर पर्ची में नाम, मतदाता सरल क्रमांक, मतदान केन्द्र एवं विधानसभा क्षेत्र की जानकारी होगी।

=====

विधानसभा आम चुनाव -2018

राजनैतिक दलों को प्रचार-प्रसार सामग्री के परिवहन के लिये वाहन अनुमति

भोपाल : गुरुवार, 22 नवम्बर, 2018। भारत निर्वाचन आयोग के वर्ष 2018 में जारी निर्देशानुसार मान्यता प्राप्त राजनैतिक दलों द्वारा विभिन्न विधानसभा क्षेत्रों में प्रचार-प्रसार संबंधी सामग्री के परिवहन के लिये प्रति 25 विधानसभा क्षेत्रों के लिये एक वाहन की अनुमति मुख्य निर्वाचन पदाधिकारी द्वारा दी जायेगी।

इसी प्रकार गैर मान्यता प्राप्त एवं पंजीकृत राजनैतिक दलों और अन्य राज्यों के मान्यता प्राप्त राजनैतिक दलों द्वारा निर्वाचन में 50 से अधिक अभ्यर्थी विधानसभा क्षेत्रों में खड़े किये जाने पर प्रचार-प्रसार सामग्री परिवहन के लिये एक वाहन की अनुमति मुख्य निर्वाचन पदाधिकारी द्वारा दी जायेगी।

=====

विधानसभा आम चुनाव -2018

गर्भवती एवं धात्री महिलाएं भी कर सकती हैं सुगम्य पोर्टल/एप में अपना पंजीयन

भोपाल : गुरुवार, 22 नवम्बर, 2018। विधानसभा निर्वाचन 2018 में भारत निर्वाचन आयोग द्वारा दिये गये निर्देशानुसार सुगम्य एप में अब गर्भवती एवं धात्री महिलाएं भी अपना पंजीयन करा सकती हैं। पंजीयन होने पर गर्भवती महिलाओं को मतदान केन्द्र पर बिना लाइन में लगे मतदान की सुविधा मिलेगी।

सुगम एवं समावेशी मतदान में क्यूलेस मतदान सुविधा के लिये योजना का विस्तार करते हुए पोर्टल एवं मोबाईल एप में पंजीयन होने पर गर्भवती एवं धात्री महिलाओं को सुगम्य-पास की सुविधा प्रदान की जायेगी।

=====

विधानसभा आम चुनाव -2018

नेशनल मीडिया अवार्ड के लिये प्रविष्टियां आमंत्रित


भोपाल : गुरुवार, 22 नवम्बर, 2018। भारत निर्वाचन आयोग द्वारा मीडिया के लिये 4 श्रेणी में पुरस्कार के लिये 30 नवम्बर 2018 तक प्रविष्टियां आमंत्रित की गई हैं। मीडिया समूह की निर्वाचक सहभागिता, सुगम मतदान हेतु मतदाता जागरूकता, निर्वाचन प्रणाली के संबंध में मतदाताओं की शिक्षा और आम-जनता के बीच मतदाता जागरूकता संबंधी कार्यों के आधार पर प्रिन्ट मीडिया, इलेक्ट्रानिक, रेडियो और सोशल मीडिया द्वारा विशेष कार्य करने पर यह पुरस्कार प्रदान किये जायेंगे।

पुरस्कार के लिये प्रविष्टियाँ श्री पवन दीवान अवर सचिव (संचार) भारत निर्वाचन आयोग अशोका रोड नई दिल्ली को 30 नवम्बर 2018 तक पहुंच जाना चाहिये। प्रविष्टियों में नाम, पता, फोन, फैंक्स नम्बर और ई-मेल एड्रेस अवश्य लिखा हो। राष्ट्रीय मतदाता दिवस 25 जनवरी को यह पुरस्कार प्रदान किये जायेंगे।

सुरक्षा व्यवस्था के लिये तैनात होंगी केन्द्रीय बलों की 650 कम्पनियां

भोपाल : गुरुवार, 22 नवम्बर, 2018। विधानसभा चुनाव 2018 के लिये प्रदेश में 230 विधानसभा क्षेत्रों में स्वतंत्र, निष्पक्ष और शांतिपूर्ण मतदान के लिये केन्द्रीय बलों की 650 कम्पनियां तैनात की जायेंगी। प्रदेश में अभी तक केन्द्रीय बलों की 90 कम्पनियां जिलों में तैनात की जा चुकी हैं। इन कम्पनियों को जिलों के संवेदनशील इलाकों में फ्लेग मार्च, अन्तर्राज्यीय नाकों पर जांच, पेट्रोलिंग, ईव्हीएम और व्हीव्हीपेट की सुरक्षा में तैनात किया गया है।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

